

---

Təlimlərin açılışına həsr olunmuş tədbirdə «British Council» təşkilatının nümayəndələri, Lənkəran rayon Təhsil Şöbəsinin rəhbərliyi, 6 nömrəli məktəbin direktoru və digər təhsil işçiləri iştirak ediblər.

Təlimlərin məqsədi müəllimlərə «British Council» təşkilatının ingilis dilinin təlimi və tədrisi üzrə [www.teachingenglish.org.uk](http://www.teachingenglish.org.uk), [www.learnenglish.org.uk](http://www.learnenglish.org.uk) internet səhifələrindən istifadə bacarıqlarının aşılması və bunun nümunələr tətbiq etməklə öyrədilməsindən ibarət olub.

Təlimdə iştirak edən müəllimlərə Böyük Britaniyanın Azərbaycandakı səfirliyi tərəfindən göndərilmiş ingilis dilində oxu kitabları təqdim edilib. Məlumat üçün bildirək ki, müəllimlər əldə etdikləri təlim materiallarından istifadə edərək müvafiq internet resurslarından digər müəllimlərin də bəhrələnməsinə yardımçı olacaq və interaktiv dərs nümunələri hazırlayacaqlar.

Təqdim edilmiş sorğu vərəqlərinin nəticələrinə əsasən, iştirakçılar tərəfindən təlimlər yüksək qiymətləndirilib və belə təlimlərin mütəmadi olaraq keçirilməsi arzu edilib.

Sonda təlimlərdə iştirak etmiş müəllimlərə sertifikatlar təqdim olunub.

Onu da qeyd edək ki, ingilis dili üzrə növbəti onlayn təlimlər martın 5-də Bərdə rayonunda keçiriləcəkdir.